

# Il-M.U.S.E.U.M. tas-Subien fis-Sigġiewi

IS-SOĊJU FRANCESCO SCHEMBRI

INTERVISTAT MINN  
JOSEPH SCHEMBRI

***Qabel ma ġejtu fil-M.U.S.E.U.M. tal-lum, fejn kontu tiltaqgħu u tgħallmu lit-tfal?***

Il-M.U.S.E.U.M. infetah fit-3 ta' Mejju 1928, u bdejna niltaqgħu fid-dar nru. 6, sqaq nru. 1, Triq il-Knisja. Hemm bdejna bhala M.U.S.E.U.M., fejn konna nġhallmu lit-tfal u naghmlu l-assenjatur ta' bejnietna.

***Kif kien bhala M.U.S.E.U.M.?***

Kienet dar sabiha hafna, intrata kbira u ftit gholja, kamra fuq kull naha u bitha ftit kbira, u żewġ kmamar fil-bitha b'taraġ sabih minn ġewwa. Fuq hemm sala kbira li ahna konna għamilnieha kappella, u kamra wara s-sala. Il-kelliemi kien joqghod fil-bieb tal-kappella biex jara lil dawki li hemm ġewwa l-kappella u fil-kamra.

***Meta kien li ħriġtu minn hemm biex ġejtu f'din id-dar?***

Ahna konna ġejna hawn f'din id-Dar, ftit wara li kien miet is-surmast Ġużeppi Agius, li kien halla d-Dar tiegħu lill-M.U.S.E.U.M. Fis-26 ta' Jannar 1937 miet is-Surmast Ġużeppi Agius. Fl-ahhar żmien ta' hajtu kien jghix wahdu ġo dar kbira, li dak iż-żmien kienet wahda mill-isbah djar li kien hawn fis-Sigġiewi, din kienet fi Triq il-Knisja l-Qadima. Fit-testment li kien għamel quddiem in-Nutar Salvu Borg Olivier, kien halla d-Dar tiegħu lis-Sočjetà biex fiha jgħallmu d-duttrina lit-tfal kollha Sigġiwin. Imbagħad meta giet f'idejn is-Sočjetà, is-soċji bdew imiddu idejhom u jirrangawha, u jadattaw il-kmamar u jlestuhom għat-tagħlim. Ftit xhur wara hallejna d-dar ta' wara l-Knisja, u bdejna niltaqgħu fil-M.U.S.E.U.M. il-ġdid.

Imbagħad ftit snin wara giet il-gwerra fl-1940, u fuq talba ta' l-awtoritajiet il-M.U.S.E.U.M. il-ġdid ġie użat mis-soldati Maltin u Inglizi bhala *Head Quarters*, u wara ftit li kienu telqu s-soldati, id-dar imtliet bir-rifuġjati. Ahna konna morna biex inkomplu t-tagħlim tad-duttrina ġewwa l-Oratorju tas-Sagra Familja. Qabel

ma konna hrigna mill-M.U.S.E.U.M. il-ġdid, sehibna is-Sočju Salvu Farrugia, billi warajna konna hallejna l-Kurċifiss fil-kappella kien qalilhom: "Ibżgħulna għalih hafna għax ahna ġbarna għalih bejnietna bis-sittiet(2mils)."

Ġewwa l-Oratorju ma domniex hemm hafna, għax nhar il-Ġimgħa l-Kbira 11 ta' April 1941, giet bomba fuq l-Oratorju, u waqghet parti minnu, fuq in-naħa ta' ġewwa, u kellna nitilqu minn hemm. Il-kappillan Dun Saver Mangion kien qalilna: "Morru fil-lok tal-Knisja," fejn hemm l-Azzjoni Kattolika. Imbagħad wara xi żmien konna akkwistajna remissa li kellu s-soċju Ġammari Mangion fi Triq il-Ġdida, ftit 'il ġewwa mill-Oratorju, kif ukoll dar żgħira li kellu Ġlormu Buhagiar (tas-silla) fejn is-Sorijiet Frangiskani tal-Qalb ta' Ġesù li kienet tikkonsisti kamra isfel, ohra fin-nofs, u l-ohra fuq; hemm ukoll konna nirrangaw kif nistghu.

Ma' dawn il-postijiet konna nużaw ukoll iż-żewġ knejjes, dik ta' San Mark u l-ohra ta' Santa Margerita, kif ukoll ġieli fl-iskola ta' Fiefu. Imbagħad meta kienu telqu s-soldati kienu tawna somma flus biex ahna nirrangaw xi hsarat illi kienu għamlulna; wara li spiċcat il-gwerra u r-rifuġjati telqu lejn pajjizhom, ergajna morna lura fil-M.U.S.E.U.M. il-ġdid.

***X'affarijiet nizziltu magħkom u li huma ta' min isemmihom għax għadhom jtgawdew sal-lum?***

Meta spiċċajna mill-MUSEUM ta' wara l-Knisja, magħna konna nizzilna xi affarijiet li kienu dawn: il-Kurċifiss, il-Bambin tal-Milied, il-Librerija, u diversi

## MUSEUM SUBIEN SIĠĠIEWI

kotba li kien hemm, u numru konsiderevoli ta' bankijiet, u l-Bandalora.

### *Semmejti l-Kurċifiss, u l-oġġetti l-oħra, x'taf tgħidli dwarhom?*

**Il-Kurċifiss** – Dan kien hadmu l-iskultur Ghawdxi Wistin Camilleri. L-injam kien hadmu Karmnu Bonnici, missier is-soċju Manwel Bonnici, li kien benefattur kbir tal-M.U.S.E.U.M. Kien hadmilna wkoll l-artal li għandna fil-kappella.

**Il-Bambin tal-Milied** – Dan kien inhadem Lecce, u niftakarhom jgħidu li meta l-M.U.S.E.U.M. fetah fis-Siġġiewi, is-soċji ta' dak iż-żmien kienu saru jafu li l-Belt Valletta, hemm għall-bejgħ seba' bambini ta' Lecce. Kienu niżlu xi soċji l-belt u minn hemm xtraw bambin bil-prezz ta' 30 skud – żewġ liri u nofs (Lm2.50) li għal dak iż-żmien kienu jfissru 30 ġurnata xogħol.


L-ewwel Superjur kien Karmnu Bonnici maghruf minnha s-Siġġiwin bhala Karmnu tal-Mithna. Dan kien jigi spiss hawn is-Siġġiewi qabel it-Tieni Gwerra Dinjija (1939-45) biex jiġbor il-qamh tal-bdiewa u jithnu. Bhala l-ewwel inizzjattiva tiegħu kienet li jqassmu fellus li kien iqum xi ftit soldí (milleżmi) lil xi familja. Meta dan il-fellus kien jikber kienu jaghtuh lura u kien jiswa skud (8ċ) jew żewġ xelini (10ċ) B'hekk huma kienu straw il-Kurċifiss u l-Bambin tal-Milied.

**Il-Bankijiet** Dawn kienu nhadmu minn xi soċju ta' Haż-Żebbuġ, qabel ma nfetah il-M.U.S.E.U.M. Kienu hadmu wkoll diversi mwejjed u siġġijiet li ahna konna niżzilna magħna.

**Il-Bandalora** – Din kienet qamet Lm24. Din baqghet shiha kif kienet, hadmitha omm it-tielet Superjur Francesco Cardona min Haż-Żebbuġ fis-sena 1935. Dan is-Superjur kien jiġi kull nhar ta' Sibt biex jgħaddi s-sistema tad-dawl elettriku bil-*casing*. Francesco Cardona kien is-Superjur mill-M.U.S.E.U.M. il-qadim għall-ġdid.

### *X'oġġetti oħra reliġjużi u prezzjużi niżziltu magħkom u li għadkom tgħożžu sal-lum?*

Magħna konna niżzilna wkoll, il-Via Sagra, l-inkwadri żgħar u kbar bħal San Ġwann Battista, San Vincenz Ferreri, San Pietru u San Pawl, l-istatwa ta' San Ġużepp u xi hwejjeg oħra.



*Il-Kurċifiss tal-Kappella*

### *Kif kiber dan il-M.U.S.E.U.M. tal-lum minn meta dħaltu fih?*

Illum il-M.U.S.E.U.M. kiber hafna, kemm fit-tfal u anke fil-bini. Fis-sena 1964 konna hadna biċċa ġnien wara l-M.U.S.E.U.M., u dak iż-żmien kienu nbnew 4 kmamar isfel u kappella fuqhom.

Fis-sena 1983, rajna li l-M.U.S.E.U.M. reġa' beda jikkien. Il-Bambin kien ipprovdienla din id-darba biċċa għalqa ffit kbira, li kienet tmiss minn wara mal-MUSEUM. Imbagħad kabbarna l-bitha, bdejna tliet kmamar isfel, u fuq żewġ kmamar oħra, grawnd kbir u garaxx, u kamra kbira għal loġhob. Il-faċċata tal-grawnd tmiss ma' Triq Demnuq fuq wara.

### *Minbarra t-tagħlim regolari tad-duttrina lit-tfal, x'tagħlim ieħor tagħtu, minn żmien għal żmien, lill-kbar matul is-sena?*

Il-MUSEUM tagħna jagħmel ukoll il-laqgħat ta' kull nhar ta' Hadd bejn Ottubru u April. Sa ffit taż-żmien ilu kienu jsiru fil-MUSEUM, imma issa qegħdin isiru

## MUSEUM SUBIEN SIĠĠIEWI

fil-knisja ta' Qtugh ir-Ras ta' San Ġwann Battista fil-pjazza. F'Settembru ta' kull sena naghmlu "Ġimgha ta' Taghlim." Kull tieni Hamis ta' kull xahar naghmlu laqgħa għaż-żgħażaġħ kollha Siġġiwin, minn 16-il sena 'l fuq.


### *X'tifkiriet għandkom ta' Dun Ġorg f'dan il-MUSEUM?*

Dun Ġorg kien jiġi regolari fil-Qasam, bħal ma kien imur f'Qasma oħra. Meta kien jiġi hawn 'il MUSEUM kien jgħid lis-Superjur, "Sup, ahsibli għal borża helu, imbagħad kien ibierku, u kien jagħtina tliet biċċiet helu kull wiehed, u kien jgħidilna li dan il-helu sa jagħtihulna biex ma nimirdux u biex nibqgħu b'saħħitna. kien jagħtina tliet biċċiet helu ad unur is-Santissima Trinità. Dejjem dan kien l-iskop tiegħu. Dun Ġorg kien jagħmel il-laqgħa l-ewwel lit-tfal skulari. Fis-sajf il-laqgħa kienet issir fil-bitha, imma fix-xitwa, il-laqgħa kienet issir fil-kappella.

Tifkira għażiża ta' Dun Ġorg hija l-istatwa żgħira ta' San Ġużepp (ritratt) li kien berikha hu stess. Din l-istatwa għadna ma nafux minn tahlina, kien għabha wiehed tifel li kien gejn lejn il-MUSEUM, u qalilna li kien tahlieu wiehed raġel li ma kienx jaf min kien.

### *X'tixtiequ aktar (a) mit-tfal u (b) mill-kbar jew mill-komunità tas-Siġġiewi?*

Nixtiequ li t-tfal jattendu iżjed u jikkooperaw magħna, u mill-ġenituri xejn hliet li jibagħtu 'l uliedhom għad-duttrina. Mill-komunità generali kull appoġġ possibbli biex nistgħu mmexu aħjar il-programmi li hallielna Dun Ġorg.



San Ġużepp

F'isem il-qarrejja ta' IS-SIĠĠIEWI niringrazzjak tat-tagħrif siewi u interessanti li tajtna.

Jalla 'il MUSEUM jibqa' jkun ta' barka u ġid spiritwali għall-komunità kollha, kif kien u għadu l-ghan tal-fundatur tiegħu l-Beatu Ġorg Preca.

## Ġita ma' l-Arċipriet

**INZURU: COSTA BRAVA, ANDORRA,  
LLORET DE MAR, PORT AVENTURA,  
BARCELONA U LOURDES**

**Mid-9 sas-16 ta' Lulju**

**BOOKING GħAND L-ARĊIPRIET**